



मैं इस तरह से तैयारी कर रहा हूँ जैसे कि मुझे प्रतिस्पर्धा करने की इजाजत मिलेगी। मैं यह सुनने का इंतजार कर रहा हूँ। कि मुझे अमेरिका जाने का कोई रास्ता है। - नोबाक जोकोविच

शीर्ष टेनिस खिलाड़ी, यूएस ओपन में हिस्सा लेने को लेकर।



आज का खिलाड़ी ▶



**युवा भारतीय तेज गेंदबाज अर्शदीप सिंह ने कहा है कि धीमी विकेट पर विविधताओं का इस्तेमाल करना खासकर धीमी गति की गेंद करने से उन्हें वेस्टइंडीज के खिलाफ पहले टी20 में सफलता मिली। पिछले महीने साउथैप्टन में इंग्लैंड के खिलाफ अपना पहला टी20 खेलने वाले अर्शदीप ने भारतीय**

**अर्शदीप सिंह**

राष्ट्रदूत जयपुर, 31 जुलाई, 2022 **5**

**क्या आप जानते हैं? ...** जर्मनी में 1974 में हुए विश्वकप फुटबॉल से 'टोटल फुटबॉल' शुरू हुई अर्थात हर खिलाड़ी हर स्थान पर खेलने की क्षमता रखता है। हॉलैंड ने इसकी शुरुआत की।

# मीराबाई ने दिलाया भारत को पहला स्वर्ण

बर्मिंघम, 30 जुलाई। भारत की शीर्ष भारोत्तोलक मीराबाई चानू ने राष्ट्रमंडल खेल 2022 में शनिवार को 49 किग्रा भारोत्तोलन में स्वर्ण पदक जीता। यह भारत का पहला स्वर्ण और कुल तीसरा पदक है। यह मीराबाई का भी राष्ट्रमंडल खेलों में लगातार तीसरा पदक है। मीराबाई ने फाइनल में स्नेच के दूसरे प्रयास में 88 किग्रा के साथ नया राष्ट्रीय और राष्ट्रमंडल रिकॉर्ड बनाया। इसके बाद उन्होंने क्लीन एंड जर्क को भी एकतरफा जीतते हुए पहले प्रयास में 109 किग्रा भार उठाकर देश का पहला स्वर्ण पदक किया। वह इतने पर भी नहीं रुकीं और अपने ही प्रदर्शन को बेहतर करते हुए उन्होंने दूसरे प्रयास में 113 किलो वजन उठाया। वह तीसरे प्रयास में असफल रहीं लेकिन उससे फर्क नहीं पड़ा क्योंकि 201 किलो के स्वर्णम प्रदर्शन के साथ वह पौडियम पर पहले स्थान पर रहीं।

## गुरुराजा ने कांस्य जीतकर भारत को दिलाया दूसरा पदक

बर्मिंघम, 30 जुलाई। भारत के गुरुराजा पुजारी ने राष्ट्रमंडल खेल 2022 में देश को दूसरा पदक दिलाते हुए शनिवार को 61 किग्रा भारोत्तोलन में कांस्य पदक हासिल किया। गोल्डकोस्ट 2018 के रजत पदक विजेता गुरुराजा ने स्नेच में 118 किग्रा



उठाने के बाद क्लीन एंड जर्क में अपने जीवन का सर्वश्रेष्ठ प्रदर्शन करते हुए 151 किग्रा के निशान को छुआ और उनका कुल स्कोर 269 किग्रा रहा। भारतीय भारोत्तोलक अपने दूसरे प्रयास में 148 किग्रा उठाकर कनाडा के यूरी सिमार्ड (कुल 268) से पीछे चल रहे थे, लेकिन तीसरे प्रयास में उन्होंने 151 किग्रा भार उठाकर भारत के लिये दूसरा पदक पकवा किया। मलेशिया के अज़नलिन बिन बिदिन मोहम्मद ने कुल 285 किग्रा वजन उठाकर स्वर्ण पदक हासिल किया। क्लीन एंड जर्क में 158 किलो की सर्वश्रेष्ठ लिफ्ट करने वाले अज़नलिन ने स्नेच राउंड में 127 किलो की लिफ्ट के साथ राष्ट्रमंडल खेलों का नया रिकॉर्ड बनाया। पापुआ न्यू गिनीया के मेरोया बाऊ ने 273 किलो के कुल स्कोर के साथ दूसरा स्थान हासिल किया।

## संकेत सरगर ने खोला भारत का खाता, जीता रजत



बर्मिंघम, 30 जुलाई। भारत के युवा भारोत्तोलक संकेत सरगर ने शनिवार को राष्ट्रमंडल खेल 2022 में मलेशिया के अनिक मोहम्मद से सिर्फ एक किलोग्राम के अंतर से हारने के बाद रजत पदक प्राप्त किया। यह बर्मिंघम में भारत का पहला पदक है। 21 वर्षीय संकेत ने 55 किग्रा भार वर्ग के स्नेच राउंड में 113 किग्रा

और क्लीन एंड जर्क राउंड में 135 किग्रा सहित कुल 248 किलोग्राम भार उठाया, जबकि अनिक ने स्नेच में 107 और क्लीन एंड जर्क में 142 किग्रा के साथ कुल 249 किग्रा भार उठाया। संकेत ने क्लीन एंड जर्क राउंड में पहले प्रयास में सफलतापूर्वक 135 किग्रा वजन उठाने के बाद दूसरे और तीसरे प्रयास

में 139 के आंकड़े को छूना चाहा, लेकिन वह असफल रहे और अंतरतः रजत से संतोष किया। इस प्रयास में संकेत के दाएं हाथ में चोट भी आ गयी और वह पदक वितरण के दौरान पौडियम पर बैठेज बांधे नजर आये। अपने दूसरे प्रयास में असफल होने के बाद अनिक ने अंतिम प्रयास में 142 किग्रा उठाकर स्वर्ण हासिल किया।

श्रीलंका के दिलंका युडागे ने 225 किग्रा (105 स्नेच, 120 क्लीन एंड जर्क) के साथ कांस्य पदक प्राप्त किया। संकेत ने बर्मिंघम राष्ट्रमंडल खेलों में भारत का पहला पदक जीतने के बाद कहा, मैं अपना पदक भारत के स्वतंत्रता सेनानियों को समर्पित करता हूँ, जिन्होंने देश की आजादी के लिये अपने प्राण न्यौछावर कर दिये।

## पदक जीतने के लिए मुझे खतरा उठाना था : संकेत

बर्मिंघम, 30 जुलाई। भारत को बर्मिंघम राष्ट्रमंडल खेलों का पहला पदक दिलाने वाले भारोत्तोलक संकेत सरगर ने अपनी जीत के बाद कहा कि चोटिल होने के बावजूद पदक जीतने के लिए उन्हें खतरा उठाना था। संकेत ने कहा, मुझे एक आवाज आयी और दर्द होने लगा। पहली बार जब

यह हुआ तो भी मुझे लिफ्ट उठानी पड़ी। उसके बाद दूसरी और तीसरी लिफ्ट भी मुझे उठानी पड़ी। मुझे यह खतरा उठाना पड़ा क्योंकि मैं पदक जीतना चाहता था इसलिए मैंने जोखिम लिया। उन्होंने कहा, काफी दर्द है। मैं अपने हाथ को ढीला नहीं छोड़ सकता। मुझे अपनी मेडिकल टीम के पास जाना पड़ा

और एक्सरे करवाना पड़ा। मेरे पैरों को कुछ नहीं हुआ है क्योंकि इसके कारण यदि यह मुड़ता तो मैं ऐसा नहीं कर पाता। उस समय मेरा शरीर गर्म था इसलिए ज्यादा महसूस नहीं हुआ लेकिन अब महसूस हो रहा है। अपने पदक के लिए संकेत ने कहा, मुझे अफसोस है क्योंकि मैं स्वर्ण

जीतना चाहता था। मैंने खुद को ऐसे प्रशिक्षित किया था कि मैं स्वर्ण जीत सकूँ। लेकिन मैं निराश भी हूँ और पदक जीतने पर खुश भी हूँ। संकेत ने कहा, मैं अपना पदक भारत के स्वतंत्रता सेनानियों को समर्पित करता हूँ, जिन्होंने देश की आजादी के लिये अपने प्राण न्यौछावर कर दिये।

## क्रिकेट द. अफ्रीका की नयी टी-20 लीग में खेल सकते हैं बटलर, लिंविंस्टन और होल्डर

जोहान्सबर्ग, 30 जुलाई। क्रिकेट दक्षिण अफ्रीका (सीएसए) की नयी टी20 लीग से जॉस बटलर, लियम लिंविंस्टन, ओपन अली और जेसन होल्डर ने अपना नाम जोड़ा है। यह लीग अगले साल जनवरी से खेले जाएगी और इसमें खिलाड़ियों को लगभग तीन लाख डॉलर (या दो करोड़ 40 लाख रुपये) तक की तनख्वाह मिलने की उम्मीद जताई जा रही है। पूर्व दक्षिणअफ्रीकी कप्तान ग्रीम स्मिथ इस लीग की अगुआई करेंगे और इसमें छह फ्रैंचाइज टीमों होंगी, जिनके पास खिलाड़ियों को खरीदने के लिए 20 लाख डॉलर (लगभग 16 करोड़ रुपये) होंगे। अब तक लीग के पहले संस्करण का कार्यक्रम सार्वजनिक नहीं किया गया है लेकिन ऐसा समझा जा रहा है कि पहला मैच 11 जनवरी को होगा और फ्रान्चइज 12 फरवरी को खेला जाएगा। अगर इस कार्यक्रम में कुछ बदलाव भी हों तब भी इस लीग के यूएफ़ में 6 जनवरी और 12 फरवरी के बीच आयोजित होने वाले अंतर्राष्ट्रीय लीग टी20 (आईएलटी20) के साथ-साथ होने की संभावना बनी है। लगभग उसी दौरान ऑस्ट्रेलिया में बीबीएल और बांग्लादेश में बीपीएल का भी आयोजन हो सकता है और इसका मतलब है खिलाड़ियों की उपलब्धता पर कई सवाविया निशान होंगे। लिंविंस्टन

इस साल बीबीएल के ड्राफ्ट में शामिल विदेशी खिलाड़ियों में सबसे प्रमुख हैं और ऐसे में उनसे ऑस्ट्रेलिया में ही पूरा सीजन खेलेने की आशा जताई जा रही है। सीएसए की लीग और आईएलटी20 में अधिकतर टीमों में आईपीएल के टीम मालिकों के नियंत्रण में हैं और दोनों लीगों के लिए सबसे बड़ा मुद्दा होगा विदेशी खिलाड़ियों की उपलब्धता। इसके ध्यान में रखते हुए आईएलटी20 ने शीर्ष के खिलाड़ियों के लिए साढ़े चार लाख डॉलर (साढ़े तीन करोड़ रुपये) तक के वेतन की योजना बनाई है और इससे यह लीग आईपीएल के बाद दुनिया का सबसे अधिक भुगतान करने वाला लीग बन जायेगी। अगर सीएसए लीग के साथ तुलना की जाए तो दक्षिण अफ्रीका के पास अपने घरेलू प्रशिका की उपलब्धता का फायदा मिलेगा। आईएलटी20 में मुख्यतया वैश्विक खिलाड़ी नजर आएंगे और हर टीम में 18 में से 12 खिलाड़ी विदेशी होंगे। वहीं दक्षिण अफ्रीका में 17 में से 10 खिलाड़ी घरेलू प्रतिभाओं में से ही होंगे। दक्षिण अफ्रीका की लीग में टीम पर संयोजन को आईपीएल के आधार पर रखा जाएगा और सात घरेलू खिलाड़ियों के साथ चार विदेशी खिलाड़ियों को खिलाया जा सकेगा।

## कुछ असफलता भी मिले तो भी हम अपनी आक्रामक नीति बरकरार रखेंगे : रोहित शर्मा

टारोबा, 30 जुलाई। अगले टी20 विश्व कप से पहले भारत की अति आक्रामक बल्लेबाजी के रणनीति के चलते अगर एक-आध असफलता भी रोहित शर्मा की टीम के हाथ लगे, तो भी यह भारतीय कप्तान को मंज़ूर है। टारोबा में एक मुश्किल पITCH पर लगातार विकेटों के पतन के बावजूद खुद रोहित (44 गेंदों पर 64 रन) और दिनेश कार्तिक (19 गेंदों पर 41 नाबाद) ने अपनी पारियों के दौरान इसी नीति को प्रदर्शित किया।

रोहित ने मैच के बाद प्रेजेंटेशन के दौरान कहा, "हम पहले छह ओवर, उसके बाद मिडिल ओवर और फिर पारी की समाप्ति में एक रणनीति के तहत बल्लेबाजी करना चाहते हैं। यह गेम के तीन पहलू हैं जहां हम हर खिलाड़ी से विशेष भूमिका की उम्मीद रखते हैं। आज हमने ऐसा किया और सफल रहे लेकिन ऐसा हर बार नहीं होगा। इस काम में एक-आध असफलता भी हमारे हाथ लगेगी लेकिन यह ठीक है।"

भारत ने 2022 में टी20 क्रिकेट खेलते हुए 9.46 प्रति ओवर के दर से बल्लेबाजी की है और यह किसी भी ऐसे साल जहां भारत ने एक से ज्यादा टी20 अंतर्राष्ट्रीय खेला हो, उसमें सर्वाधिक है। इस वर्ष केवल न्यूज़ीलैंड (10.21) ने भारत से तेजी से रन बनाए हैं। हालांकि रोहित ने अपने बल्लेबाजों को

## भारत 68 रन से जीता

टारोबा, 29 जुलाई। कप्तान रोहित शर्मा (64) के शानदार अर्धशतक और दिनेश कार्तिक की नाबाद 41 रन की तूफानी पारी के बाद गेंदबाजों के सटीक प्रदर्शन से भारत ने वेस्ट इंडीज को पहले टी20 मुकाबले में शुक्रवार को 68 रन से हराकर पांच मैचों की सीरीज में 1-0 की बढ़त बना ली। भारत ने 20 ओवर में छह विकेट पर 190



रन का मजबूत स्कोर बनाया और विंडीज को आठ विकेट पर 122 रन पर रोक दिया। भारत की तरफ से अर्शदीप सिंह, रविचंद्रन अश्विन और कुलदीप विश्नोई ने दो-दो विकेट लिए। भारत की इस दौरे में यह लगातार चौथी जीत है। इससे पहले उसने विंडीज को वनडे सीरीज में 3-0 से क्लीन स्वीप किया था। रोहित ने 44 गेंदों की अपनी पारी में सात चौके और दो छक्के लगाए।

मुश्किल पिचों पर अपने गेम को बदलने की सलाह भी दी। उन्होंने कहा, "हमें समझना होगा कि हम कैसे पिच पर खेल रहे हैं। कुछ पिचों पर आप इतनी आक्रामक बल्लेबाजी नहीं कर सकते हैं और ऐसे में आपको अपने कौशल पर ध्यान देना होगा। हमारे प्लेयर्स हर तरह की पिचों पर खेलने के आदी हैं और वह मिडिल ओवरस में कुशलता के साथ खेल सकते हैं।" कार्तिक की पारी ने भारत को 16 ओवरों में 138 पर छह की स्थिति से आगे चार ओवरों में 190 तक पहुंचाया। रोहित के अनुसार पारी के अंत में रोहित ने कहा, "हमें पता था यह पिच आसान नहीं। शुरुआत से ही शॉट लगाना मुश्किल था और स्पिनरों के लिए मदद होने की वजह से बहुत ज़रूरी था कि सेट बल्लेबाज देर तक खेल सकें। ऐसे में 190 तक जाना एक बहुत प्रशंसनीय प्रयास था क्योंकि जब हमने पहले 10 ओवर खेल लिए थे, तब मुझे ऐसा लग नहीं रहा था कि इन पिच पर 170-180 तक भी बनेंगे। हमने मेहनत की, क्रीज पर डटे रहे और अपने कौशल के आधार पर एक बड़ा लक्ष्य रखा जो विरोधी टीम के लिए बहुत बड़ी चुनौती साबित हुई।"

## संकेत का पान की दुकान से कॉमनवेलथ पौडियम तक का सफर

सांगली, 30 जुलाई। बर्मिंघम राष्ट्रमंडल खेलों में भारत के लिए वेतलिफ्टर संकेत महादेव ने 55 किलो भार वर्ग में रजत पदक जीता। भारत के लिए पदक खाता खोलने वाले संकेत अबतक काफी साधा जीवन जीते आए हैं। संकेत के पिता की सांगली में एक पान की दुकान है। इस साल कॉमनवेलथ खेलों में भारत की ओर से कोई भी मेडल जीतने वाले पहले खिलाड़ी बने संकेत का जीवन काफी संघर्षों से भरा हुआ रहा है। संकेत बेहद गरीब परिवार से हैं और उनकी कामयाबी के पीछे परिवार का बड़ा हाथ रहा है। संकेत के पिता की सांगली में एक पान की दुकान है। संकेत कोल्हापुर के शिवाजी युनिवर्सिटी में हिस्ट्री के छात्र हैं। वह इससे पहले खेलो इंडिया यूथ गेम्स 2020 और खेलो इंडिया युनिवर्सिटी गेम्स 2020 में भी अपनी कैटेगरी के चैंपियन रहे हैं। इंटरनेशनल लेवल पर संकेत को यह पहला बड़ा मेडल है। सुबह साढ़े पांच बजे उठकर ग्राहकों के लिए चाय बनाने के बाद ट्रेनिंग, फिर पढ़ाई और शाम को फिर दुकान से फेरिग होकर व्यायामशाला जाना, करीब सात साल तक संकेत को यही दिनचर्या हुआ करती थी।

## विश्वकप में फिनिशर की भूमिका लगभग अपने नाम कर ही ली है कार्तिक ने

टारोबा, 30 जुलाई। रवींद्र जाडेजा, अल्जारी जोसेफ की गेंद पर शॉर्ट थर्ड को कैच धमाकर निराश दिखे। टारोबा की धीमी पिच पर भारत ने पहले बल्लेबाजी करते हुए खुद को 16 ओवर में छह विकेट पर 138 रन पर पाया। जेसन होल्डर और उनके साथी गेंद से गति निकालते हुए भारतीय बल्लेबाज के पाले से बाहर की दिशा में गेंदबाजी कर रहे थे। इससे वेस्टइंडीज को फ्रान्चाइज मिल रहा था और ब्रायन लारा स्ट्रेटियम में उपस्थित दर्शक भी पूरी तरह से उनका साथ निभा रहे थे। वेस्टइंडीज की पार्टी को किरकिरा किया दिनेश कार्तिक ने, जिनके 19 गेंदों पर नाबाद 41 के बदैलत भारत छह विकेट पर 190 रन तक पहुंचा। एक दोहरे उछाल वाली सतह पर कार्तिक इकलौते भारतीय बल्लेबाज बनें जिनका स्ट्राइक रेट 150 से अधिक का था।आईपीएल में रॉयल चैलेंजर्स बेंगलुरु (आरसीबी) और फिर घरेलू सीरीज में भारत के लिए दक्षिण अफ्रीका के विरुद्ध अपनी फिनिशिंग कौशल को दर्शाने के बाद कार्तिक ने यह वेस्टइंडीज में कर दिखाया और अब इस भूमिका के लिए ऑस्ट्रेलिया में होने वाले टी20 विश्व कप में भारतीय दल में उनके सिवाय किसी का नाम नहीं दिखता।

आईपीएल 2022 की शुरुआत से डेथ ओवरों (17-20) में कार्तिक का स्ट्राइक रेट है 210.91 और इस आंकड़े में विश्व भर में केवल टिम डेविड (226.72) और जेम्स नीशाम (220.45) उनसे आगे हैं। कहा जा सकता है कि इस रोल के लिए कार्तिक ने अपनी गेम पर काफी परिश्रम की है लेकिन शुक्रवार के मुक़ाबले में परिस्थितियां भी उनके लिए अनुकूल नहीं थीं। एक समय पर वह 12 गेंदों पर 17 रन पर थे और उन्हें इस बात का इल्म था कि उनके बाद भारत के लिए कोई बल्लेबाज नहीं है। जब होल्डर एक रॉकर को सटीक तरह से डालने में चूके तो कार्तिक ने उसे ज़ोर से मिडविकेट के ऊपर छक्के के लिए दे मारा। अब होल्डर ने कोण बदलकर कार्तिक के शरीर के अर्धोस गेंद डाला तो कार्तिक ने ज़बरदस्त लचीलेपन के साथ गेंद को कवर के ऊपर चौके के लिए भेज दिया। धीमी ओवर रेट के लिए वेस्टइंडीज को दंड स्वल्प आठ.फोल्ड में एक खिलाड़ी कम रखने की अनुमति थी। ऐसे में आखिरी ओवर में कार्तिक ने फ्रीड के साथ खिलाड़ों करते हुए दो चौके और एक छक्का और जड़ दिया। ओवेद मर्काय के गति परिवर्तनों का

मुक़ाबला करने के लिए उन्होंने एबी डीवीलियर्स की तरह अपने बल्ले के बैकलिफ्ट को ऊंचा रखा और उसे रिसप की दिशा से नीचे किया। दूसरे छोर पर आर अश्विन तमिल में कार्तिक की बल्लेबाजी की प्रशंसा करने लगे। एक ज़माना था जब अश्विन उन समर्थकों में थे जो कार्तिक की बल्लेबाजी को निहारने चेपांक जाते थे। कार्तिक अब एक ऐसे स्थान पर हैं जहां उन्हें अपनी फिनिशिंग पर किसी भी परिस्थिति में पूरा भरोसा है। मैच के बाद कार्तिक ने फिनिशर की भूमिका पर कहा, "मुझे बहुत मजा आ रहा है। इस रोल में आप लगातार सफल नहीं हो सकते। लेकिन जब आपका दिन अच्छा हो आप अपनी टीम के लिए बड़ा प्रभाव डाल देते हैं। आपको कोच और कप्तान के समर्थन की ज़रूरत पड़ती है और मेरे लिए ऐसा होना भाग्य की बात है।" आगे उन्होंने कहा, "आप को विकेट को पढ़ना पड़ता है। आखिरी चार या पांच ओवरों में आपको कुछ चीजों का ध्यान रखना पड़ता है - गेंद का आकार और वह कितनी मुलायम हो चुकी है, आप किस विकेट पर किस प्रकार के शॉट लगा सकते हैं। यह सब अभ्यास से ही आता है जब आप बल्लेबाजों के

कई पहलुओं को समझने लगते हैं।" कार्तिक अभ्यास और गेम टाइम में बड़ा विश्वास करते हैं। आईपीएल सीजन से पहले वह अपने क्लब इंडिया सीमेंट्स के लिए एक टी20 टूर्नामेंट खेलने चेन्नई से 500 किमी दूर तेनी नाम के शहर चले गए थे। इस कैरेबियन दौरे से पूर्व उन्होंने कोयम्बटोर जाकर एक धीमी पिच पर तिरुपुर तमिऴस के लिए एक टोपनपील्ल मैच भी खेला था। 37 साल को उम्र में कार्तिक को कार्य नीति अपने आप में एक मिसाल है और लोगों को गलत साबित करने में मदद करती है। कुछ समय पहले बीयरबाइसेप्स नामक पॉडकास्ट पर आरसीबी के फ्रिटेन्स कोच और प्रसिद्ध फ्रिटेन्स प्रशिक्षक शंकर बासु ने कार्तिक के लिए अंतर्राष्ट्रीय क्रिकेट में वापसी करने की बात को असंभव कहा था। कार्तिक ने ऐसी वापसी की है कि अब टीम प्रबंधन उन्हें एक स्थिर स्थान देने के लिए और बल्लेबाजों के स्थानों में बदलाव करने को तैयार है। इंग्लैंड में दो अभ्यास टी20 मुक़ाबलों में कार्तिक कप्तान भी थे। अब ऐसा लग रहा है कि ऑस्ट्रेलिया जा रही विमान में एक सीट पर तो उनका नाम होगा ही।

## जिम्बाब्वे दौरे के लिए टीम इंडिया का ऐलान, कोहली-रोहित को आराम

नई दिल्ली, 30 जुलाई। जिम्बाब्वे दौरे के लिए भारतीय टीम का ऐलान हो गया है। बीसीसीआई ने शिखर धवन को टीम का कप्तान बनाया गया है। वहीं टीम में विराट कोहली, रोहित शर्मा जैसे खिलाड़ी हिस्सा नहीं होंगे, जिन्हें आराम दिया गया है। दूसरी ओर तेज गेंदबाज दीपक चाहर टीम इंडिया में वापसी कर रहे हैं। बता दें कि शिखर धवन की कप्तानी में टीम इंडिया ने एकदिवसीय सीरीज में वेस्टइंडीज पर 3-0 से हराया है। सीरीज में रोहित, विराट कोहली और जसप्रीत बुभराह जैसे कई वरिष्ठ खिलाड़ियों को आराम दिया गया था। वहीं अब जिम्बाब्वे के खिलाफ 3 वनडे सीरीज के लिए एक बार फिर कोहली और रोहित को आराम दिया है। जिम्बाब्वे के खिलाफ 3 वनडे के लिए भारतीय टीम : शिखर धवन (कप्तान), ऋतुराज गायकवाड, शुभमन गिल, दीपक हुड्डा, राहुल त्रिपाठी, ईशान किशन (विकेटकीपर), संजु सैमसन (विकेटकीपर), वांशिंगटन सुंदर, शार्दूल ठाकुर, कुलदीप यादव, अक्षर पटेल, आवेश खान, प्रसिद्ध कृष्णा, मोहम्मद सिराज, दीपक चाहर। राष्ट्रीय खेलों में भाग लेने के लिए खेल संघों से प्रविष्टि आमंत्रित जयपुर, 30 जुलाई। गुजरात में 27 सितंबर से 10 अक्टूबर तक आयोजित 36वें राष्ट्रीय खेलों भाग वाले राज्य खेल संघों को एक परिपत्र भेजकर 5 अगस्त तक अपने-अपने खेलों की प्रविष्टि निश्चयित प्रपत्र में भरकर राज्य अंतर्गत संघों को भेजने का आग्रह किया है। राजस्थान राज्य ओलंपिक समिति के अध्यक्ष अजीत सिंह राठीड बताया कि कुछ लोग अवैधानिक तरीके से मीटिंग बुलाकर भ्रम फैला रहे हैं। राष्ट्रीय खेलों के लिए मीटिंग आज तक कभी भी नहीं बुलाई गई है सीधे ही प्रती भेजी जाती है। राठीड ने बताया कि महासचिव अरुण कुमार सारस्वत ने सभी राज्य खेल संघों पत्र भेज दिया गया है।